

या जागेसाठी  
जाहिरात  
घेणे आहे

दैनिक लोकक्रांतीचा आरंभ

# लोकआरंभ

प्रतिनिधी  
नेमणे आहे.

बीड आंबेजोगाई गेवराई  
वडवणी केज परळी  
पाटोदा शिरूर कासार  
धारूर आष्टी माजलगाव  
इच्छुकाने संपर्क साधावा  
94036 41482

dainiklokaarambh@gmail.com

LOK AARAMBH

संपादक: राहुल मारोतीराव वाईकर

बीड/महाराष्ट्र वर्ष २२

गुरुवार ३० मे २०२४

अंक १७९ • पाने ४

RNI/MAHMAR/2022/84215

किंमत २ रु

## मी महाराष्ट्रातील जनतेची माफी मागतो, आंबेडकरांचे पोस्टर फाडण्याबाबत जितेंद्र आव्हाडांचे स्पष्टीकरण

मनुस्मृतीचे दोन श्लोक शालेय अभ्यासक्रमात घेतल्याने याच्या निषेध करण्यासाठी आमदार जितेंद्र आव्हाड महाडमधील चवदार तळ्यावर गेले होते त्या ठिकाणी त्यांच्याहातून आंबेडकर यांचे पोस्टर फाडलं गेल्याने त्यांच्यावर टीका होत आहे.



राज्य सरकारने शालेय दोन श्लोकांचा समावेश करण्याचा अभ्यासक्रमामध्ये मनुस्मृतीमधील निर्णय घेतला आहे. या निर्णयाचा

राज्यभरातून विरोध केला जात आहे. याच पार्श्वभूमीवर शरद पवार गटाचे नेते आणि आमदार जितेंद्र आव्हाड यांनी महाडमधील चवदार तळ्याच्या ठिकाणी जात मनुस्मृती दहन करत निषेध नोंदवला. यादरम्यान डॉ. बाबासाहेब आंबेडकरांचे पोस्टर फाडलं गेलं, यामुळे राज्यभरातून आव्हाडांवर टीका होत आहे. मात्र जितेंद्र आव्हाड यांनी यावर स्पष्टीकरण देताना महाराष्ट्रातील जनतेची माफी मागितली आहे. काय म्हणाले जितेंद्र आव्हाड? आम्ही महाडला मनुस्मृती दहन करण्यासाठी आलो होतो.

कारण ज्या मनुस्मृतीमध्ये महिलांच्या संदर्भात अत्यंत खालच्या भाषेत लिहण्यात आलं आहे, त्या मनुस्मृती मधील श्लोक जर पाठ्यपुस्तकात येत असेल तर आम्ही त्याचा विरोध करत असताना अनावधानाने माझ्याकडून आणि माझ्या कार्यकर्त्यांकडून डॉक्टर बाबासाहेब आंबेडकर यांचे पोस्टर फाडण्यात आले. त्यासंदर्भात मी महाराष्ट्रातील जनतेची माफी मागतो आणि मी कधी माझ्या भूमिके पासून मागे हटत नाही पण आता मी माफी मागत आहेत त्यामुळे यामागची भावना आपण समजू शकता, असं

जितेंद्र आव्हाड यांनी म्हटलं आहे. जाहीर निषेध! जाहीर निषेध! स्टंटबाजीच्या नादात डॉक्टर जितेंद्र आव्हाड यांनी महामानव डॉ. बाबासाहेब आंबेडकरांचे फोटो फाडलेत. स्टंटबाजीत आपण काय मूर्खपणा केला हेही आव्हाडांच्या लक्षात येऊ नये आंबेडकर प्रेमी म्हणून या घटनेचा जाहीर निषेध! आव्हाडांनी तात्काळ देशाची माफी मागावी, अशी मागणी राष्ट्रवादीचे नेते आणि आमदार अमोल मिटकरी यांनी केली आहे.

### वादळी वाऱ्यामुळे शेतकऱ्यांच्या सौर पॅनलचे नुकसान



केज प्रतिनिधी  
केज तालुक्यातील लाखे येथील शेतकरी विठ्ठल नारायण उमाप यांची जमीन लाखे गावात गट नंबर ५० मध्ये आहे त्यामध्ये विठ्ठल नारायण उमाप यांच्या रानातील जीके कंपनीचे सौर पंप पूर्णपणे नैसर्गिक आपत्ती

पावसामुळे बसवलेल्या जागेपासून दहा फूट अंतरावर उपटून पडलेले आहे. त्यांचा पूर्ण सेट खराब झालेला आहे तरी जीके कंपनीने लवकरात लवकर याची दखल घेऊन नवीन सौर पॅनल बसून द्यावा. अशी मागणी शेतकरी विठ्ठल नारायण उमाप यांनी केली

## महात्मा ज्योतिबा फुले विद्यालय घोटी येथील दहावीचा ९४ टक्के निकाल

नांदेड प्रतिनिधी

नांदेड : किनवट तालुक्यातील घोटी येथील महात्मा ज्योतिबा फुले विद्यालयातील इयत्ता १० वीच्या विद्यार्थ्यांनी घवघवीत यश संपादन केले असून शाळेचा ९४.०२ टक्के इतका निकाल लागला आहे. विद्यालयाची उज्वल निकालाची परंपरा कायम राखत मुलींनी यशाची बाजी मारल्याबद्दल सर्वत्र त्यांचे कौतुक होत आहे. महात्मा ज्योतिबा फुले विद्यालयातून एकूण ६७ विद्यार्थी परीक्षेला बसले होते त्यापैकी ६४ विद्यार्थी उत्तीर्ण झाले असून शाळेचा ९४.०२ टक्के निकाल लागला आहे. विशेष

प्रथम	द्वितीय	तृतीय	तृतीय
कु. खुशी अशोक जाधव 93.20%	कु. नम्रता संजय पाटील 91.40%	कु. आशा मारोती कांबळे 91.20%	कु. कल्याणी संतोष मिरासे 91.20%

प्राविण्यात २८ विद्यार्थी प्रथम श्रेणीत २३ विद्यार्थी द्वितीय श्रेणीत ११ विद्यार्थी उत्तीर्ण झाले आहेत. तर शाळेतून खुशी अशोक जाधव हिने ९३.२० टक्के गुण घेऊन प्रथम

क्रमांक मिळविला नम्रता संजय पाटील ९१.४० टक्के घेऊन द्वितीय क्रमांक मिळविला तर आशा मारुती कांबळे व कल्याणी संतोष मिरासे यांनी ९१.२० टक्के घेऊन तृतीय

क्रमांक पटकवला विद्यालयाच्या सर्व विद्यार्थ्यांनी यश संपादन केल्याबद्दल मिलिंद शिक्षण प्रसारक मंडळ अंबाडी संस्थेचे सचिव अभि. प्रशांत ठमके विद्यालयाच्या मुख्याध्यापक / प्राचार्या शुभांगीताई ठमके घोटी केंद्राचे जगदीश कोमरवार यांच्यासह सर्व शिक्षक व शिक्षकेतर कर्मचारी यांनी उत्तीर्ण विद्यार्थ्यांचे अभिनंदन केले.

### चौडी या ठिकाणी राजमाता पुण्यश्लोक अहिल्यादेवी होळकर यांच्या जयंतीनिमित्त त मोठ्या संख्येने समाज बांधवांनी उपस्थित राहावे, कैलास बनसोडे

बीड प्रतिनिधी  
पुण्यश्लोक राजमाता अहिल्यादेवी होळकर यांची जयंती ३१. मे रोजी संपूर्ण देशभरात मोठ्या प्रमाणात उत्साहात साजरी करण्यात शासनाच्या वतीने अनेक जयंतीच्या शासकीय सुट्ट्या दिल्या गेल्या आहेत, या सुट्टीच्या औचित्य साधून समाजातील अनेक घटकानी जयंती उत्सव मोठ्या प्रमाणात

साजरा करण्यासाठी पुरेसा वेळ मिळतो महापुरांच्या त्यांनी केलेल्या त्यागाचा व त्यांच्या विचारांच्या आत्मसमान करतात दिनांक ३१ मे रोजी पुण्यश्लोक राजमाता अहिल्यादेवी होळकर यांच्या जयंतीनिमित्त महाराष्ट्रात शासकीय सुट्टी जाहीर करण्यात यावी देशभरातील सर्व शासकीय कार्यालयात गाव वाडी वस्तीवर राजमाता पुण्यश्लोक



अहिल्यादेवी होळकर यांची जयंती साजरी करून त्यांच्या विचाराचा वसा सर्वसामान्य माणसापर्यंत गेला पाहिजे असे आम्हां व चौडी या ठिकाणी अहिल्यादेवी होळकर जयंती सोहळ्यानिमित्त समाज बांधवांनी मोठ्या संख्येने उपस्थित राहावे असे आम्हां राष्ट्रीय समाज पक्षाचे वडवणी तालुका सचिव कैलास बनसोडे यांनी केले आहे

### प्रबोधनकार ठाकरे विद्यालय कळे या शाळेचा दहावी परीक्षेचा निकाल 97.22 टक्के

प्रबोधनकार ठाकरे विद्यालय कळे या शाळेचा इयत्ता दहावी परीक्षेचा निकाल ९७.२२ टक्के लागला या सर्व गुणवंत विद्यार्थ्यांचे संस्थेचे अध्यक्ष प्रकाश (आणा) गोरे सचिव संजय अभिमन्यू घाडगे मुख्याध्यापक पांडुरंग यादव यांनी अभिनंदन केले. कु. राजनंदिनी सतीश शिंदे या विद्यार्थिनी ८८.००% गुण प्राप्त करून विद्यालयात प्रथम येण्याचा मान मिळवला. त्याचप्रमाणे कु. रोहित दयानंद चोपडे ८६.४०% द्वितीय क्रमांक कु. तनुश्री उत्तम बामणे ८३.८०% तृतीय क्रमांक कु. तुषार रघुनाथ तांबे ७९.४० चतुर्थ क्रमांक %कु. समीक्षा आण्णा डेरे ७७.८०% पंचम क्रमांक मिळवून यश संपादन केले. यश संपादन केलेल्या सर्व विद्यार्थ्यांचे संस्थेकडून शाळेकडून व ग्रामस्थांकडून अभिनंदन करण्यात आले.

## सप्तखंजरीवादक सत्यपाल महाराजांच्या समाजप्रबोधन कार्यक्रमास मोठ्या संख्येने उपस्थित राहण्याचे आवाहन प्रा. दत्ताभाई प्रभाळे


बीड प्रतिनिधी  
दरवर्षी प्रमाणे याही वर्षी राजमाता अहिल्यादेवी होळकर यांच्या २९९ वी जयंतीनिमित्त समाजप्रबोधनात्मक कार्यक्रमास प्रबोधनकार, पुरोगामी किर्तनकार, समाजसुधारक सत्यपाल महाराज एकाच वेळेस सात वाद्य वाजवून बुद्ध, शिव, होळकर, फुले, शाहू,

आंबेडकरांचा विचार अत्यंत प्रामाणिकपणे, तळमळीने, निष्ठेने, निस्वार्थ भावनेने घरोघरी पोचविणारे हसता-हसता लोकप्रबोधन करणारे आधुनिक संत सत्यपाल महाराज यांच्या या समाजप्रबोधनाच्या कार्यक्रमास बीड शहर व शिंदोड परिसरातील सर्व समाजबांधवांनी आवर्जून उपस्थित राहावे.

सप्तखंजरी वादक, प्रबोधनकार श्री. सत्यपालजी महाराज यांनी गेल्या ५० वर्षांपासून सत्यपाल महाराज आपल्या कीर्तनातून समाजप्रबोधनाचे काम करीत आहेत. राष्ट्रसंत तुकडोजी महाराज, वैराग्यमूर्ती गाडगेबाबा यांच्या विचारांचा वारसा सत्यपाल महाराजांनी पुढे नेला आहे. सत्यपाल महाराजांचे कीर्तन म्हणजे सर्वांसाठी

एक पर्वणीच असते. राष्ट्रसंत तुकडोजी महाराज, वैराग्यमूर्ती गाडगेबाबा यांच्या जीवनाचे विविध पैलू समजून घेता आले. सत्यपाल महाराज यांच्या भेटीतून नेहमीच एक वेगळी ऊर्जा प्राप्त होते. आपणांस कळविण्यात अत्यंत आनंद होत आहे की राजमाता अहिल्यादेवी होळकर यांच्या २९९ वी जयंतीनिमित्त

समाजप्रबोधनात्मक कार्यक्रम समाजसुधारक सप्तखंजरीवादक सत्यपाल महाराज दि ३१ मे २०२४ रोजी सांय. ७:०० वाजता शिंदोड. ता. जि. बीड येथे मोठ्या संख्येने उपस्थित राहावे असे आवाहन सामाजिक कार्यकर्ते प्रा. दत्ताभाई प्रभाळे, यांनी केले.



कवति

## सागर किनारा

अनेक रंगल्या  
त्या किनारी कथा  
वाळुत लपल्या  
प्रेमिकांच्या व्यथा...१

लाटांचे खेळणे  
चालते मस्तीत  
कुरवाळे भूमी  
सागराचे हस्त...२

रमते हे मन  
सागर कुशीत  
स्पर्श तो लाटांचा  
राही स्मरणात...३

सुंदर नजारा  
भुलवी मनाला  
जत्रा भरलेली  
आठवे क्षणांला...४

सांज रंगलेली  
क्षितिज कवेत  
दिस मावळतो  
अंती सौंदर्यात...५

सदा स्मरणात  
राहतो हा सारा  
अनमोल ठेवा  
सागर किनारा...६

सुरेश शिर्के  
खारघर, पनवेल

# शेतकऱ्यांसाठी तक्रार निवारण कक्षांची स्थापना

बीड, दि. 29 (जिमाका) : बीड जिल्ह्यातील शेतकऱ्यांना वर्ष २०२४-२५ मध्ये कृषि निविद्या वियाणे, खते व किटकनाशके योग्य दर्जाचे, योग्य वेळी व योग्य किमतीत मिळण्याच्या दृष्टीने तसेच तालुका निहाय पुरवठा होणा-या निविद्यांची विक्री सुरळीतपणे होण्यासाठी कृषि निविद्या तक्रार निवारण कक्षांची स्थापना करण्यात आली आहे. कृषि निविद्या कक्ष हा खरीप हंगामसाठी दिनांक १५ मे ते दिनांक १५ ऑगस्ट व रब्बी हंगामासाठी दिनांक १५ सप्टेंबर ते दिनांक १५ नोव्हेंबर या कालावधी आपल्याकडील मुळ पदभार सांभाळून आदेशान्वये देण्यात आलेले काम नियमित पार पाडण्याचे सांगितले आहे. तक्रार निवारण कक्षात तक्रार निवारणा-या नोंदणीसाठी स्वतंत्र नोंदवही ठेवण्यात यावी. शेतक-यांकडून तक्रारी प्राप्त होताच नोंदवही मध्ये तक्रारदार शेतक-यांचे नावे, तक्रारीचे स्वरूपात तक्रार प्राप्त दिनांक, वेळ संपुर्ण पत्ता, मोबाईल क्रमांक इ. असणे आवश्यक आहे. तक्रार प्राप्त होताच तात्काळ उचित कारवाई करण्याचे निर्देश देण्यात आलेले आहेत. यासाठी खालील अधिकाऱ्यांची नावे दिलेली आहेत. त्यांना सकाळी 10 ते सांयकाळी 7 वाजेपर्यंत दिलेल्या संपर्क क्रमांकावर अथवा प्रत्यक्ष दिलेल्या

पत्त्यावर अर्ज देऊन तक्रार नोंदवावी. संपर्क अधिकाऱ्यांची नावे, पत्ता व संपर्क क्रमांक जिल्हा अधिक्षक कृषि अधिकारी, बीड, के.एस. अंबुरे, जिल्हा गुणवत्ता नियंत्रण निरीक्षक, जि.अ.कृ.अ. कार्यालय बीड मो.नं.९०७५८७१७२७, पी.एस. सोनवणे कृषि साहायक जि.अ.कृ.अ. कार्यालय बीड. कृषि विकास अधिकारी, जि.प.बीड श्री. एस.डी.गरडे कृषि विकास अधिकारी, जि.प.बीड मो.नं. ९४२३६९०८६,४ श्री. भंडारी ए. बी कृषि विस्तार अधिकारी, जि.प.बीड. तालुका कृषि अधिकारी, बीड मो.नं. ९४२२७४४७४८, श्री. जी.एस. नागरगोजे कृषि अधिकारी, ता.कृ.अ. बीड मो.नं. ९४२३९८२३१९, तालुका शाखेचा कर्मचारी, पंचायत समिती, बीड श्री. अनिरुध्द सानप कृषि अधिकारी, पं.स.वीड मो.नं.९८५०७८९९१८, तालुका कृषि अधिकारी, पाटोदा, श्री. जी.यु. हिवराळे कृ.अ. ता.कृ.अ. पाटोदा गो.नं.९४०४८५८८७२ तालुका शाखेचा कर्मचारी, पंचायत समिती, पंचायत पाटोदा. श्री. उदधव नेटके कृषि अधिकारी, पं.स.पाटोदा मो.नं.७५८८६३४८४५, तालुका कृषि अधिकारी, शिरूर कासार, श्री.एन.बी.

गर्जे कृषि अधिकारी, ता.कृ.अ. शिरूर (का) मो.नं. ९४२२१६२८४० तालुका शाखेचा कर्मचारी, पंचायत समिती, शिरूर.कासार श्री.बी. के. खेडकर कृषि अधिकारी, शिरूर पं.स.बीड मो.नं. ७५८८३४१५८३, तालुका कृषि अधिकारी, आष्टी, श्री.जी.यु. हिवराळे कृ.अ. ता.कृ.अ. पाटोदा मो.नं.९४०४८५८८७२ता.कृ.अ. शाखेचा कर्मचारी, पंचायत समिती, आष्टी, श्री.एस.एन. राऊत कृषि अधिकारी, पं.स. आष्टी मो.नं. ९४२०४२२२३२, तालुका कृषि अधिकारी, माजलगाव, श्री.जे.एल. खेडकर कृषि अधिकारी, ता.कृ.अ. माजलगाव मो.नं. ९४२२३७४७९०, तालुका शाखेचा कर्मचारी, पंचायत समिती, माजलगाव, श्री.एस.जे.हजारे कृषि अधिकारी, पंचायत समिती, माजलगाव मो.नं. ७५८८६३४६९०, तालुका कृषि अधिकारी, गेवराई, श्री. रवि मुंडे कृषि अधिकारी, गोवराई, श्री. रवि मुंडे कृषि अधिकारी, ता.कृ.अ. गेवराई मो.नं. ८६२३०५६२९८, तालुका शाखेचा कर्मचारी, पंचायत समिती, गेवराई, श्री.एस.यु.सुरडकर कृषि अधिकारी, पंचायत समिती, गेवराई, मो.नं. ९४२२७४३५८५, श्री. चेतन कांबळे, कृषि अधिकारी, तालुका कृषि अधिकारी धारूर, गो.नं. ९४०४७७६,८६७,

पंचायत समिती, धारूर श्री. अमोल डाके, कृषि अधिकारी, पं.रा. धारूर गो.नं. ९४२१८६५९५१, तालुका कृषि अधिकारी, वडवणी, श्री.एस.आर.बांगर कृषि अधिकारी, ता.कृ.अ. वडवणी मो.नं.९४२२६१८२००, तालुका शाखेचा कर्मचारी, पंचायत समिती, वडवणी, श्री.एस.डी. घुगरे कृषि अधिकारी, पं.रा. वडवणी मो.नं. ९९७०७६९५६३, तालुका कृषि अधिकारी, अंबाजोगाई, श्री. सुरेश ढाकणे कृषि अधिकारी, तालुका कृषि अधिकारी अंबाजोगाई मो.नं.९४२३७७५२६३ तालुका शाखेचा कर्मचारी, पंचायत समिती, अंबाजोगाई श्री.प्रविण मोरे, कृषि अधिकारी, पं.स. अंबाजोगाई मो.नं. ९४२२०८७०८९, श्री. विकास अंभोरे तालुका कृषि अधिकारी, केज मो.नं. ७५६४३४२७१५ तालुका शाखेचा कर्मचारी श्री. राठोड. पंचायत समिती, केज, कृषि अधिकारी, पं.स. केज मो.नं. ९४०४२०१५६७, तालुका कृषि अधिकारी परळी कोमल मोरे कृषि अधिकारी मो.नं. ७९७२७२८०३७, तालुका कृषि अधिकारी, परळी, तालुका शाखेचा कर्मचारी, पंचायत समिती, परळी श्री साखरे कृषि अधिकारी, पं.स. परळी मो.नं. ९४०४२०१५६७

## कु.साक्षी बाळासाहेब राऊत

### ९४.२० गुण घेवून मिळविले घवघवीत यश

संत रविदास प्रतिष्ठानचे बीड जिल्हाध्यक्ष सोमनाथ (बाळासाहेब) राऊत यांची कन्या कु. साक्षी सोमनाथ (बाळासाहेब) राऊत हिने इयत्ता दहावी बोर्ड परिक्षेत ९४.२० टक्के गुण घेवून घवघवीत यश मिळविल्याबद्दल तिचे सर्व स्तरातून अभिनंदन केले जात आहे. २०२३-२४ या शैक्षणिक वर्षात घेण्यात आलेल्या इयत्ता दहावी

बोर्डच्या शालांत परीक्षेत संस्कार विद्यालयाची विद्यार्थिनी कु. साक्षी सामेनाथ (बाळासाहेब) राऊत हिने नुकत्याच जाहीर झालेल्या दहावीच्या निकालात ९४.२० टक्के गुण संपादीत करून यश मिळविल्याबद्दल सर्व स्तरातून तिचे अभिनंदन केले जात आहे. तसेच या यशाबद्दल शाळेचे मुख्याध्यापक शिक्षक व शिक्षिका वृंद या सर्वांचे योग्य

मार्गदर्शनामुळे साक्षीच्या यश संपादनासाठी मोलाचे सहकार्य लाभले आहे. तिच्या यशाबद्दल आजोबा बबन राऊत, आजी कुसूम डोईफोडे,आई अर्चना राऊत, वडिल सोमनाथ (बाळासाहेब) राऊत,शाम गायकवाड,गणेश शेवाळे,पांडूरंग रामगुडे, विष्णू गायकवाड, पुष्पा वाघमारे आदींनी कौतुक करून अभिनंदन केले.



## एचपीएम कंपनीने लाजच सोडली अहमदपूर ते अहमदनगर राष्ट्रीय महामार्गावरील भेगा सिमेंटच्या पाण्याने बुजवण्यास सुरुवात; धातुरमातुर डागडुजी न करता ब्लॉक कट करून दर्जेदार दुरुस्तीची आवश्यकता :- डॉ.गणेश ढवळे

बीड:- अहमदपूर ते अहमदनगर राष्ट्रीय महामार्ग क्रमांक ५४८ डी महामार्गावरील मांजरसुंभा ते केज दरम्यान येळंबघाट गावाजवळ निकृष्ट कामामुळे मोठमोठ्या भेगा पडल्याने दुचाकी वाहनचालकांच्या गाड्यांचे चाके फसून वाहनचालकांचे नियंत्रण सुटल्याने अपघातांचे प्रमाण वाढले असून संबंधित प्रकरणात तातडीने भेगा बुजवण्याचे दर्जेदार काम करण्यात यावे आणि जबाबदार कंत्राटदार कंपनी एचपीएम इन्फ्रा एल एल पी कंपनीला काळ्या यादीत टाकून जबाबदार अधिका-यांवर प्रशासकीय कारवाई करण्यात अशी लेखी तक्रार सामाजिक कार्यकर्ते तथा मुख्य प्रचार प्रमुख बीड जिल्हा माहिती अधिकार कार्यकर्ता महासंघ डॉ.गणेश ढवळे लिंबागणेशकर यांनी लेखी निवेदनाद्वारे जिल्हाधिकारी बीड यांच्या मार्फत नितिनजी गडकरी, अरविंद काळे, प्रकल्प संचालक भारतीय राष्ट्रीय राजमार्ग प्राधिकरण छत्रपती संभाजीनगर, कार्यकारी

अभियंता महाराष्ट्र राज्य रस्ते विकास महामंडळ यांना केल्यानंतर अपर जिल्हा दंडाधिकारी बीड शिवकुमार स्वामी यांनी निवेदनाच्या अनुषंगाने कार्यकारी अभियंता महाराष्ट्र राज्य रस्ते विकास महामंडळ छत्रपती संभाजीनगर यांना निवेदनातील मुद्यांबाबत आपल्या स्तरावरून तात्काळ चौकशी करून नियमानुसार आवश्यक कार्यवाही करावी.असे आदेश काढल्यानंतर अखेर आज रस्ता कामाच्या दुरुस्तीला सुरुवात झाली आहे. मात्र एचपीएम इन्फ्रा कंपनीने नेहमी प्रमाणेच सिमेंट पाणी टाकून धातुरमातुर डागडुजीस सुरुवात केली असून ब्लॉक कट करून दर्जेदार दुरुस्ती काम करण्याची आवश्यकता आहे त्यामुळे एचपीएम कंपनीने लाजच सोडली आहे अशी संतप्त प्रतिक्रिया ग्रामस्थांनी व्यक्त केली आहे. धातुरमातुर डागडुजी न करता ब्लॉक कट करून दर्जेदार दुरुस्तीची आवश्यकता:- डॉ.गणेश ढवळे अहमदपूर ते अहमदनगर राष्ट्रीय



महामार्गावरील मांजरसुंभा ते नेकनूर दरम्यान गवारी फाट्यावर पडलेल्या भेगांची धातुरमातुर दुरुस्ती केल्यानंतर पुन्हा भेगा पडल्या होत्या.शेवटी ब्लॉक कट करून

दुरुस्ती करावी लागली त्याचप्रमाणे येळंबघाट येथील भेगांची ब्लॉक कट करून दर्जेदार दुरुस्ती करण्याची आवश्यकता असून रखडलेले दुभाजक,पुल, नाल्या आदिची कामे एचपीएम इन्फ्रा कंपनीने तातडीने पूर्ण करावीत अशी मागणी डॉ.गणेश ढवळे यांनी केली आहे.

जिल्हाधिकारी यांचे कार्यकारी अभियंता महाराष्ट्र राज्य रस्ते विकास मंडळ छत्रपती संभाजी नगर यांना निर्देश

अहमदपूर ते अहमदनगर राष्ट्रीय महामार्गावरील मांजरसुंभा ते केज दरम्यान येळंबघाट गावाजवळ मोठमोठ्या भेगा पडलेल्या असून दुचाकी वाहनांचे चाक अडकून अपघातांच्या घटनांचे प्रमाण वाढले असून तातडीने भेगाची दुरुस्ती करण्यात

यावी अशी मागणी सामाजिक कार्यकर्ते डॉ.गणेश ढवळे यांनी जिल्हाधिकारी बीड यांना लेखी निवेदनाद्वारे करून दि.१० जून रोजी आंदोलनाचा ईशारा दिल्यानंतर अपर जिल्हादंडाधिकारी बीड शिवकुमार स्वामी यांनी कार्यकारी अभियंता महाराष्ट्र राज्य रस्ते विकास महामंडळ मर्या.छत्रपती संभाजीनगर यांना निवेदनातील मुद्यांबाबत आपल्या स्तरावरून तात्काळ चौकशी करून नियमानुसार आवश्यक ती कार्यवाही करावी. केलेल्या कार्यवाही बाबत संबंधित अर्जदार यांना परस्पर कळवून त्यांना आंदोलन करणेपासून तात्काळ परावृत्त करावे असे लेखी निर्देश दिले आहेत.

डॉ.गणेश ढवळे लिंबागणेशकर मो.नं.८९८०९२७५७२



कु. किरण राजाभाऊ केदार हिचे दहावीच्या परीक्षेत घवघवीत यश संपादन करताना ९३.०० % गुण मिळवले आहेत. तिच्या या यशाबद्दल सर्वस्तरातून अभिनंदन होत आहे. कु. किरण राजाभाऊ केदार ही केज तालुक्यातील जिवाचीवाडी येथील शेतकरी राजाभाऊ केदार यांची कन्या आहे. तिने दहावीच्या परीक्षेत घवघवीत यश संपादन करत ९३.०० % टक्के मिळवले आहेत.



# महाराष्ट्रात किती जागा कुणाच्या पारड्यात? अजित पवारांविषयीच्या दाव्याने एकच खळबळ

**मुंबई / प्रतिनिधि**  
राज्यातील लोकसभेच्या 48 जागांसाठी मतदान संपले आहे. पाच टप्प्यात मतदान झाले. महायुती आणि महाविकास आघाडी दोन्ही पण या निवडणुकीत मोठ्या फरकाने बहुमत येण्याचा दावा करत आहेत. 4 जून रोजी लोकसभा निवडणूक 2024 चा निकाल लागणार आहे. मग राज्यात कुणाच्या बाजूने कौल लागणार याची जनतेसह राजकीय पक्ष, नेते, राजकीय विश्लेषकांना मोठी उत्सुकता



लागली आहे. याविषयी आता मुलाखतीत, अजित पवार काही ज्योतिषांनी भाकित केले गटाला किती जागा मिळतील आहे. अजित पवार गटाला याविषयीचा दावा केला आहे. त्यामुळे एकच खळबळ उडाली एका वृत्तवाहिनीला दिलेल्या आहे. अजित पवार गटाचा

एकही उमेदवार निवडून येणार नाही. त्यांचा एक पण खासदार नसेल, असा दावा थत्ते यांनी केला आहे. अर्थात हा केवळ अंदाज आहे. निकालानंतर चित्र स्पष्ट होईल. शरद पवार गटाबाबत हा दावा थत्ते यांनी अजित पवार गट एकही जागा जिंकणार नसल्याचे भाकित केले आहे. तर शरद पवार हा अजित पवार गटापेक्षा जोरदार कामगिरी करणार असल्याची भविष्यवाणी केली आहे. तर उद्धव ठाकरे गटाला या

## कुणाच्या पारड्यात सत्ता?

ज्योतिषी अनिल थत्ते यांनी लोकसभा निवडणुकीत कुणाच्या पारड्यात किती जागा असतील याचे भाकित केले. त्यांनी महाविकास आघाडी आणि महायुतीला या लोकसभेच्या रणसंग्रामात किती जागा मिळतील याविषयी भाकित केले. त्यांनी महाविकास आघाडीपेक्षा महायुती अधिक जागा मिळण्याचा अंदाज वर्तविला आहे. 37 ते 40 जागेवर महायुती जिंकण्याचा कौल त्यांनी दिला आहे

निवडणुकीत सहानभुतीचा गटाला किती जागा मिळतील फायदा होणार असल्याचे याविषयीचे आकडे समोर सांगितले आहे. या दोन्ही आलेले नाहीत

# परळी नगर परिषदेच्या वतीने मान्सूनपूर्व स्वच्छतेच्या कामांना वेग मोठ्या नाल्यांची साफसफाई सुरू

**परळी प्रतिनिधि**  
नगर परिषदेच्या वतीने शहरातील मोठ्या नदी व नाल्यांच्या सफाईचे काम सुरू करण्यात आले आहे. मान्सून तोंडावर आला असताना नगरपालिका क्षेत्रातील लहान-मोठ्या नाल्यांची सफाईच्या कामे वेगाने सुरू आहेत. यासाठी जे.से.बी., डॉक्टर आदी मशिनरीसह स्वतंत्र मजुरांची नियुक्ती करून साफसफाई करण्यात येत असल्याची माहिती देऊन यासाठी नागरिकांनीही सहकार्य करावे असे आवाहन मुख्याधिकारी त्रिंबक कांबळे यांनी केले आहे. शहरातील नाल्यांमध्ये कचर्यामुळे पाणी साचु नये आणि नाल्या तुंबून रस्त्यावर पाणी

येऊ नये यासाठी परळी पालिकेच्या स्वच्छता विभागाकडून मान्सून पूर्व स्वच्छता कामांना गती देण्यात आली आहे. नगर परिषद प्रशासक तथा मुख्याधिकारी त्रिंबक कांबळे, उपमुख्याधिकारी संतोष रोडे व स्वच्छता निरीक्षक शंकर साळवे, विशाल बनसोडे यांच्या मार्गदर्शनाखाली स्वच्छता विभागातील विश्वेश्वर डुवे, विलास केदारी, सुरेश वाल्मिकी, राजाभाऊ जगतकर, राजाभाऊ गायकवाड, जेसीबी चालक सिद्धार्थ कसबे, धनराज कसबे व सर्व अधिकारी आणि कर्मचाऱ्यांच्या सहकार्याने पावसाळ्यापूर्व कामे हाती घेण्यात आली आहेत. पावसाळ्यात शहरातील मोठे नाले आणि नाल्या तुंबून रस्त्यावर पाणी येणार नाही. नागरीकांची

कोणतीही गैरसोय होणार नाही याची खबरदारी घेणार असल्याचे मुख्याधिकारी यांनी सांगितले. परळी शहरातील सरस्वती नदी गोपाळ टॉकीज ते सार्वजनिक समशान भूमी, उखळवेस ते सिमेंट फेक्ट्री, मलिकपुरा, पंचायत समिती ते नाथ रोड, आझाद नगर (वीटभटी पूल) ते रेल्वे लाईन पुल तसेच विविध भागातील नाल्या यासह शहरातील विविध छोट्या मोठ्या नाल्यांमधील गाळ व कचरा काढण्यात येत आहे. यासाठी दोन जेसीबी, पाच ट्रॅक्टरद्वारे व कर्मचाऱ्यांच्यासहाने साफसफाई करण्यात येत आहे. पावसाळा सुरू होई पर्यंत ही साफसफाई करण्यात येणार असून या काळात शहरातील ज्या नाल्या तुंबल्या आहेत. त्यातील गाळ



काढण्यात येणार असून नागरिकांनी आपला कचरा घंटागाडी मध्ये टाकावा असे आवाहन स्वच्छता विभागाच्या वतीने करण्यात आले

आहे. तसेच हे सर्व कामे अंतिम टप्प्यात आले असल्याची माहिती दिली आहे. शहरात कोणतेही काम करण्यासाठी नागरीकांचा पुढाकार आवश्यक असतो. पावसाळ्यात व्यापारी, नागरीकांना त्रास होऊ नये, शहरातील कोणतीही नाली तुंबू नये यासाठी पालिकेने साफसफाईची कामे हाती घेतली आहेत. ही कामे युद्ध पातळीवर करण्यात येत आहेत मात्र नागरीकांनीही कचरा नालीत टाकून पाणी वाहून जाण्यास अडथळा होईल असे करू नये, कर्मचारी करीत असलेल्या कामांना सहकार्य करावे असे आवाहन मुख्याधिकारी त्रिंबक कांबळे यांनी केले आहे.

## कोप्रोली चौकात सॅन्डविचच्या दुकानाला आग आगीवर नियंत्रण मिळविण्यात यश. सुदैवाने कोणतेही जीवितहानी नाही.

उरण तालुक्यातील कोप्रोली येथे कोप्रोली चौकात असलेल्या गुप्ता सॅन्डविचच्या दुकानाला मंगळवार दि २८ मे २०२४ रोजी दुपारी २ च्या सुमारास अचानक आग लागली. दुकानातून मोठ्या प्रमाणात धूर बाहेर पडू लागले. अचानक आग लागली व ज्वाला भडकू लागल्या. आगीवर नियंत्रण मिळविणे कठीण झाल्याने शेवटी उपस्थित सामाजिक कार्यकर्ते सुदेश पाटील



आम्ही नेहमी मोठ्यावरून कोप्रोली येथे धंद्यासाठी येत असतो. दुकान भाड्याने घेतले आहे. सॅन्डविच, आईस्क्रीम, ज्यूस तसेच इतर पदार्थ बनवून विकत असतो. दुकानात वायुरच्या शॉर्ट सर्किट मुळे आग लागली आहे. आगीवर नियंत्रण मिळविण्याचा प्रयत्न केला पण आग विझली नाही. शेवटी अग्निशमन दलाला बोलवावे लागले. या दुर्घटनेत एक सिलेंडर तसेच विविध इलेक्ट्रॉनिक उपकरणे व विविध वस्तू, खुर्च्या टेबल, मशीन, फ्रीज आदी वस्तू जळून खाक झाले. अंदाजे अडीच लाख हुन जास्त किंमतीचे नुकसान झाले आहे. आमची परिस्थिती गरिबीची असून आमच्यावर खूप मोठे संकट कोसळले आहे. आम्ही आता बुडालो. आम्ही बरबाद झालो. आम्हाला आता काहीच सुचत नाही - गोविंद गुप्ता. सॅन्डविच दुकान चालक.

यांनी अग्निशमन दलाच्या अधिकाऱ्यांना फोन करून संबंधित घटनेची माहिती दिली. माहिती मिळताच अग्निशमन दलाचे कर्मचारी अधिकारी घटना स्थळी दाखल झाले व त्यांनी आगीवर नियंत्रण मिळविले. सदर घटना शॉर्ट सर्किट मुळे झाल्याचा प्राथमिक अंदाज आहे. या घटनेत एका सिलेंडरचा स्फोट देखील झाला आहे. सदर दुकानात असलेली इलेक्ट्रिक

उपकरणे, विविध सामान, वस्तू, अन्न पदार्थ, मशीन, फ्रीज, फॅन, बसण्याचे खुर्च्या टेबल आदी वस्तूंचे मोठ्या प्रमाणात नुकसान झाले आहे. किमान अडीच लाखांहून जास्त किंमतीचा मालाचे, वस्तूचे नुकसान झाले आहे. सुदैवाने या घटनेत कोणतेही जीवितहानी झाली नाही. फायर ब्रिगेडच्या कर्मचाऱ्यांनी आगीवर नियंत्रण मिळविल्याने नागरिकांनी सुटकेचा श्वास सोडला.

## आंबेडकरी चळवळीचे भाष्यकार ज. वि. पवार यांच्या कर्तृत्वावर जागतिक मोहर ! उत्तर अमेरिकेतील आंबेडकराईट असोसिएशनचा विशेष पुरस्कार प्रदान !

**(चिपळूण प्रतिनिधि)**  
दलित पॅथरचे सहसंस्थापक आणि आंबेडकरी चळवळीचे भाष्यकार, जेष्ठ साहित्यिक ज. वि. पवार यांच्या सामाजिक, साहित्यिक आणि सांस्कृतिक कर्तृत्वावर दिनांक 25 मे 2024 रोजी जागतिक मोहर उमटविण्यात आली आहे. नॉर्थ अमेरिकेतील “आंबेडकराईट असोसिएशन” या संस्थेचा 2024 सालचा विशेष पुरस्कार भारतातील सुप्रसिद्ध लेखक

ज. वि. पवार यांना त्यांच्या अनुपस्थितीत देण्यात आला. आंबेडकराईट असोसिएशन ऑफ नॉर्थ अमेरिका (AANA) ही संस्था दरवर्षी सामाजिक क्षेत्रात ठसा उमटवणाऱ्या एका व्यक्तीस डॉ. आंबेडकर पुरस्कार देऊन सन्मानित करित असते. यावर्षी ज. वि. पवार यांनी उद्दीपित केलेल्या चळवळीचा, त्यांनी लिहिलेल्या सन्मान आहे.



ग्रंथसंपदेचा तसेच समाज उन्नयनासाठी दिलेल्या जगभरातील व्याख्यानांच्या सन्मानार्थ हा पुरस्कार देण्यात आला आहे. हा पुरस्कार म्हणजे पवार यांनी प्रगल्भित केलेल्या आंबेडकरवादाचा ज.वी. पवार यांनी

आंबेडकरवादाची कधीही कास सोडली नाही. उभे आयुष्य त्यांनी केवळ आंबेडकरवादाची जपणूक केली आहे. ज. वी. पवार यांची ग्रंथसंपदा मराठी, हिंदी, इंग्रजी व भारतातील अनेक प्रादेशिक भाषेत प्रसिद्ध झाली असून अनेक विद्यापीठातील अभ्यासक त्यांच्या चळवळीवर व साहित्यावर प्रबंध लिहित आहेत. त्यांच्या कवितांचा आणि ग्रंथांचा समावेश अनेक विद्यापीठांच्या

अभ्यासक्रमात समाविष्ट करण्यात आलेला आहे. आजही ते सतत क्रियाशील असून आंबेडकरवादी चळवळीत अत्यंत सक्रिय आहेत. त्यांच्याच आशीर्वादाने अपरांत साहित्य कला प्रबोधिनी या साहित्य विषयक संस्थेचा उदय झालेला आहे. त्यांना मिळालेल्या या जागतिक पुरस्काराबद्दल आंबेडकरी चळवळीतून तसेच समाजाच्या सर्व स्तरातून त्यांच्यावर अभिनंदनचा वर्षाव होत आहे.